



ఉద్యోగ, ఉపాధి కల్పనే నా ధ్యేయం

పెద్దపల్లి, డిసెంబర్ 4: తెలంగాణలో ప్రభుత్వం ఏర్పడిన వెంటనే నిరుద్యోగ యువతకు ఉద్యోగ, ఉపాధి అవకాశాలు కల్పించిన ఘనత తమకే దక్కుతుందని సీఎం రేవంత్ రెడ్డి అన్నారు. పెద్దపల్లిలో బుధవారం ప్రజాపాలన విజయోత్సవాలలో భాగంగా యువ వికాసం సభను నిర్వహించారు. ఈ సందర్భంగా కాంగ్రెస్ ప్రభుత్వం చేపట్టిన సంక్షేమ పథకాలపై ప్రత్యేక స్టాల్స్ ను సభ వద్ద ఏర్పాటు చేశారు. ఈ స్టాల్స్ లో ఆపరేషన్ గరుడ, యంగ్ ఇండియా స్కిల్ యూనివర్సిటీ, డి.ఈ.ఈ.టి, ఏ.ఎల్.ఈ.ఏ.పి, టాస్క్ ఎస్.ఎస్.ఐ.సి, న్యూక్, టామ్ కామ్, యువజన క్రీడ శాఖ, సింగరేణి సంస్థ ద్వారా కూడా స్టాల్ ఏర్పాటు చేయగా, ముఖ్య మంత్రి పరిశీలించారు. అలాగే రూ. 1024 కోట్ల 90 లక్షలతో పలు అభివృద్ధి పనులకు శంకుస్థాపన చేశారు సీఎం. సీఎం రేవంత్ రెడ్డి మాట్లాడుతూ.. తెలంగాణ రాష్ట్రాన్ని ఎందరో నిరుద్యోగులు పోరాటం చేసి సాధించుకున్నారు, వారి ఆకాంక్షలకు అనుగుణంగా కాంగ్రెస్ ప్రభుత్వం అన్ని అవకాశాలను నిరుద్యోగులకు చేరువ చేస్తుందన్నారు. ప్రభుత్వం ఏర్పడిన ఏడాదిలోనే 54 వేలకు పైగా ఉద్యోగ అవకాశాలు కల్పించామని, అలాగే యంగ్ ఇండియా

- తెలంగాణ రాష్ట్ర అభివృద్ధి నా ధ్యేయం
- ఎవరెన్ని అడ్డంకులు సృష్టించినా అభివృద్ధి ఆగదు
- ఉద్యోగాల ఊసే లేకుండా గత పదేళ్ల కాలంలో పాలన
- యువకులను రెచ్చగొట్టేలా బీఆర్ఎస్ వ్యవహరిస్తుంది
- రాష్ట్రాన్ని నిరుద్యోగులు పోరాటం చేసి సాధించుకున్నారు
- వారి ఆకాంక్షలకు అనుగుణంగా కాంగ్రెస్ ప్రభుత్వం అడుగులు
- అన్ని అవకాశాలను నిరుద్యోగులకు చేరువ చేస్తుంది
- ప్రభుత్వం ఏర్పడిన ఏడాదిలోనే 54 వేలకు పైగా ఉద్యోగాలు
- యంగ్ ఇండియా స్కిల్ యూనివర్సిటీని ఏర్పాటు చేశాం
- యువకుల్లో వృత్తి నైపుణ్యతను పెంపొందించే చర్యలకు శ్రీకారం
- యువ వికాసం సభా వేదికపై సీఎం రేవంత్ రెడ్డి వెల్లడి
- గ్రూప్-4 అభ్యర్థులకు నియామక పత్రాలు అందజేత

స్కిల్ యూనివర్సిటీని ఏర్పాటు చేసి యువకుల్లో వృత్తి నైపుణ్యతను పెంపొందించే చర్యలకు శ్రీకారం చుట్టామన్నారు. గత బీఆర్ఎస్ ప్రభుత్వం పదేళ్ల కాలంలో, ఉద్యోగాల ఊసే లేకుండా పరిపాలించిందని, తాము ఉద్యోగాలు ఇస్తుంటే యువకులను రెచ్చగొట్టేలా బీఆర్ఎస్ వ్యవహరించిందన్నారు. ఎవరెన్ని అడ్డంకులు సృష్టించినా తెలంగాణ రాష్ట్ర అభివృద్ధి తన ధ్యేయమని, సంక్షేమ పథకాలను అమలు చేస్తూ.. నిరుద్యోగ యువతకు ఉపాధి అవకాశాలు కల్పిస్తున్నామన్నారు. సోషల్ మీడియాలో తమ ప్రభుత్వంపై

వివరాలు 2లో

మా కార్యకర్తలు, నాయకులు పోరాటం స్ఫూర్తిదాయకం

● ప్రజా సమస్యల పరిష్కారంలో సింహాల్లా పోరాటం : కేటీఆర్



హైదరాబాద్, డిసెంబర్ 4 : కాంగ్రెస్ ప్రభుత్వం ఎన్ని ఇబ్బందులకు గురిచేస్తున్నా బీఆర్ఎస్ కార్యకర్తలు, నాయకుల పోరాటం స్ఫూర్తిదాయకంగా ఉందని మాజీ మంత్రి కేటీఆర్ అన్నారు. కార్యక్షేత్రంలో ప్రతి రోజూ కాంగ్రెస్ ప్రభుత్వంతో తలపడుతున్న బీఆర్ఎస్ కార్యకర్తలకు, కేసులకు వెరవకుండా సింహాల్లా పోరాడుతున్న మా పార్టీ

వివరాలు 2లో



పురుగుల అన్నం విజయమా?... విద్యార్థుల చావులు ఉత్తవమా? : బండి

హైదరాబాద్, డిసెంబర్ 4 : కాంగ్రెస్ పార్టీ దృష్టిలో పిల్లలకు పురుగుల అన్నం పెట్టడం ఒక విజయమని, విద్యార్థుల చావులు కాంగ్రెస్ కోరికకు ఉత్తవమా? కేంద్ర హోంశాఖ సహాయ మంత్రి బండి సంజయ్ కుమార్ ఎద్దేవా చేశారు. యువతకు ఉద్యోగాలివ్వ కపోవడం విజయమా?... వారికి సంకెళ్లేయడం ఉత్తవమా? అని ప్రశ్నించారు. రైతులను మోసం చేయడం విజయమా?... వారికి ఉరితాళ్లేయడం ఉత్తవమా? అని బండి నిలదీశారు. ఆడబిడ్డలకు ఆగం చేయడం విజయమా?... వారి కస్టిళ్లతో ఉత్తవం చేయడం గెలుపా? అని అడిగారు. ఇట్లు ఇస్తామని మోసం చేయడం విజయమా?... ఉన్న ఇట్లు కూల్చడం ఉత్తవమా? అని చరకలంటించారు. రుణమాఫీ చేస్తామని మాట తప్పడం విజయమా?... అప్పులకు నోటీసులివ్వడం ఉత్తవమా? అని మండిపడ్డారు. ఏడాది అరాచక పాలనే కాంగ్రెస్ విజయమా?... ప్రజల చావులు, గోసలే ఉత్తవమా? అని ధ్వజమెత్తారు. విజయోత్సవాలుకాదు వికృతఉత్సవాలు అని బండి ఘాటు విమర్శలు గుప్పించారు.

పార్టీ కార్యాలయాలకు భూ కేటాయింపులు..

- భూ కేటాయింపులపై న్యాయస్థానంలో విచారణ



హైదరాబాద్, డిసెంబర్ 4 : బీఆర్ఎస్ పార్టీ కార్యాలయాలకు భూ కేటాయింపులపై బుధవారం హైకోర్టులో విచారణ జరిగింది. పార్టీ కార్యాలయాలకు చౌకగా భూములు ఇచ్చారంటూ దాఖలైన పిటిషన్లపై న్యాయస్థానం విచారణ చేపట్టింది. హైదరాబాద్ తోపాటు మిగతా జిల్లాల్లో బీఆర్ఎస్ పార్టీ కార్యాలయాల కోసం చౌకగా భూములు అమ్మకాలు

దక్కించుకున్నారని పిటిషనర్ ప్రస్తావించారు. 500 కోట్లు విలువైన భూమిని కేవలం 5 కోట్లకు కేటాయించారని వాదించారు. గజం 100 రూపాయలకే కేటాయింపు జరిగినట్లు న్యాయస్థానం దృష్టికి తీసుకెళ్లారు. ఈ సందర్భంగా అధికారులు, జర్నలిస్టులకు భూ కేటాయింపులపై గత నెల 25న ఇచ్చిన సుప్రీంకోర్టు తీర్పుని ఈ సందర్భంగా ప్రస్తావించారు. రెండేళ్లగా ఈ అంశంపై ప్రతివాది మాజీ సీఎం కేసీఆర్ కొంటర్ దాఖలు చేయలేదని పేర్కొన్నారు. దీనిపై మూడు వారాల్లో కొంటర్ దాఖలు చేయాలని మాజీ సీఎం కేసీఆర్ తోపాటు ప్రభుత్వాన్ని హైకోర్టు ఆదేశించింది. తదుపరి విచారణ 3 వారాలకు వాయిదా వేసింది హైకోర్టు.

హైదరాబాద్ లో గూగుల్ సేఫ్టీ ఇంజనీరింగ్ సెంటర్..



హైదరాబాద్, డిసెంబర్ 4 : తెలంగాణలో గూగుల్ భారీగా పెట్టుబడుల పెట్టేందుకు సిద్ధమైంది. ఈక్రమంలోనే బుధవారం రాష్ట్ర ప్రభుత్వం, గూగుల్ మధ్య ఒప్పందం కుదిరింది. సైబర్ సెక్యూరిటీకి హైదరాబాద్ ను ప్రపంచ రాజధానిగా స్థాపించడానికి గూగుల్ సన్నద్ధమైంది. ఇందులో భాగంగా హైదరాబాద్ లో సేఫ్టీ ఇంజనీరింగ్ సెంటర్ ఏర్పాటు చేయనుంది గూగుల్.తాజాగా సీఎం రేవంత్ రెడ్డిని కలిసిన గూగుల్ ప్రతినిధులు.. ఈ సెంటర్ ఏర్పాటుపై చర్చలు జరిపారు. ఖటీ మంత్రి శ్రీధర్ బాబు కూడా ఈ సమావేశంలో పాల్గొన్నారు. కాగా, ఆగస్టు 2024లో గూగుల్ హెడ్ క్వార్టర్స్ కు వెళ్లిన సమయంలో సీఎం రేవంత్ రెడ్డి, మంత్రి శ్రీధర్ బాబు చర్చలు జరిపారు.

మహారాష్ట్ర సీఎంగా ఫడ్న్వీస్



ముంబై, డిసెంబర్ 4: గత 11 రోజులుగా నెలకొన్న సస్పెన్స్ కు తెరపడింది. మహారాష్ట్ర నూతన సీఎంగా బీజేపీ నేత దేవేంద్ర ఫడ్న్వీస్ ఏకగ్రీవంగా ఎన్నికైన విషయం తెలిసిందే. ఈ నేపథ్యంలో బుధవారం మహారాష్ట్ర కూటమి నేతలు గవర్నర్ సీపీ రాధాకృష్ణన్ ను కలవనున్నారు. మధ్యాహ్నం 3 గంటలకు ఆపద్ధర్మ ముఖ్యమంత్రి ఏకనాథ్ షిండే, డిప్యూటీ సీఎలు దేవేంద్ర ఫడ్న్వీస్, అజిత్ పవార్ గవర్నర్ ను కలిసి తమ అభ్యర్థనను వినిపించనున్నారు. ప్రభుత్వ ఏర్పాటు విషయంపై గవర్నర్ కు వివరించనున్నారు. బుధవారం ఉదయం జరిగిన బీజేపీ

వివరాలు 2లో



వణికిన గద్దెలు

● 7.27 గంటలకు స్వల్పంగా కంపించిన భూమి

ములుగు, డిసెంబర్ 4: సమ్మక్క-సారక్క గద్దెలు వణికిపోయాయి. బుధవారం ఉదయం మేడారంలో ఆ తల్లులు గద్దెలపై ఉన్న ఇసుప గ్రైన్స్ కూడా ఉగిపోయాయి. ములుగు జిల్లాలో ఇవాళ ఉదయం 7.27 నిమిషాలకు భూమి కంపించిన విషయం తెలిసిందే. రిక్టర్ స్కేలుపై 5.3 తీవ్రతతో భూమి కంపించింది. సారక్క గద్దె వద్ద ఉన్న కెమెరాకు .. భూ ప్రకంపనలు చిక్కాయి. భూమి ప్రకంపించిన సమయంలో గద్దె వద్ద ముగ్గురు ఉన్నారు. ఓ వ్యక్తి గద్దె వద్ద కూర్చుని పూజ చేస్తుండగా, మరో వ్యక్తి అతని సమీపంలో నిలబడ్డారు. ఓ మహిళ కూడా ఆ గద్దె వద్ద ఉన్నది. భూమి కంపిస్తున్న సమయంలో.. ఆ ముగ్గురు కొంత అందోళనకు గురయ్యారు. ఏం జరుగుతుందో వాళ్లకు అర్థం కాలేదు. కొద్ది సేపు అటూ ఇటూ చూశారు. తీవ్రత ఎక్కువగా ఉన్న సమయంలో.. గద్దెల చుట్టూ ఉన్న గ్రైన్స్ ఊగినట్లు సీసీకెమెరాల ద్వారా స్పష్టమైంది. కెమెరాలు వణికిపోవడంతో.. అక్కడ భూమి కంపించినట్లు అర్థమైంది.

ఎపి, తెలంగాణలో భూకంపం

హైదరాబాద్, డిసెంబర్ 4 : ఆంధ్రప్రదేశ్, తెలంగాణ రాష్ట్రాలలో భూమి కంపించింది. హైదరాబాద్ లోని పలు ప్రాంతాలతో పాటు ఉమ్మడి ఖమ్మం, రంగారెడ్డి, వరంగల్ జిల్లాల్లో స్వల్ప భూ ప్రకంపనలు చోటుచేసుకున్నాయి. ములుగులో రిక్టర్ స్కేలుపై భూకంప తీవ్రత 5.3గా ఉందని భూవరిశోధన అధికారులు వెల్లడించారు. భూకంప కేంద్ర మేడారంలో ఉందని నేషనల్ సెంటర్ ఫర్ సిస్టోలిక్ అధికారులు తెలిపారు. ఆంధ్రప్రదేశ్ లోని విజయవాడ, జగ్గయ్యపేటతో సహా పలు ప్రాంతాలలో భూమి కంపించడంతో జనాలు భయంతో వణికిపోయి బయటకు పరుగులు తీశారు. ఉమ్మడి ఖమ్మం జిల్లాలోని కొత్తగూడెం, మణుగూరు, భద్రాచలం, చర్ల, చింతకాని, నాగలవంచ ప్రాంతాల్లో భూమి మూడు సెకన్ల పాటు కంపించింది. రంగారెడ్డి జిల్లాలోని అబ్బిల్లాపూర్ వెట్, వనస్థలిపురం, హయత్ నగర్ లో పాటు పలు ప్రాంతాల్లో భూమి ప్రకంపనలు చోటుచేసుకున్నాయని ప్రజలు తెలిపారు. భూమి కంపించడంతో అపార్ట్ మెంట్ల నుంచి జనం బయటకు పరుగులు తీశారు.



రాష్ట్ర గవర్నర్ ప్రిన్సిపల్ సెక్రటరీగా దాన కిశోర్

హైదరాబాద్, డిసెంబర్ 4 : రాష్ట్ర గవర్నర్ ప్రిన్సిపల్ సెక్రటరీగా దాన కిశోర్ నియమితులయ్యారు. ఇప్పటివరకు ప్రిన్సిపల్ సెక్రటరీగా ఉన్న బుర్రా వెంకటేశం వీఆర్ఎస్ తీసుకోవడంతో ఖాళీ ఆయన స్థానంలో దాన కిశోర్‌కు అదనపు బాధ్యతలు అప్పగించారు. ఈ మేరకు ప్రభుత్వ ప్రధాన కార్యదర్శి శాంతికుమారి బుధవారం ఉత్తర్వులు జారీ చేశారు. ఇప్పటికే పురపాలక, పట్టణాభివృద్ధి శాఖ ముఖ్య కార్యదర్శిగా, మున్సి రివర్ ప్రంట్ డెవలప్‌మెంట్ కార్పొరేషన్ ఎండిగా దాన కిశోర్ బాధ్యతలు నిర్వహిస్తున్నారు.

క్వాష్ పిటిషన్‌కు దాఖలు చేసిన హరిశ్‌రావు

/హైదరాబాద్, డిసెంబర్ 4 : మాజీ మంత్రి, సిద్దిపేట ఎమ్మెల్యే హరిశ్‌రావు హైకోర్టులో క్వాష్ పిటిషన్ దాఖలు చేశారు. పంజాగుట్ట పోలీసు స్టేషన్‌లో నమోదైన ఎఫ్‌బిఆర్‌ను క్వాష్ చేయాలని హరిశ్‌రావు పిటిషన్‌లో పేర్కొన్నారు. పంజాగుట్ట పీఎస్‌లో తనపై తప్పుడు కేసు నమోదు చేశారని హరిశ్‌రావు పేర్కొన్నారు. రాజకీయ దురుద్దేశంతో ఇచ్చిన ఫిర్యాదు ఆధారం గా కేసు నమోదు చేశారని ఆయన తెలిపారు. నా ప్రతిష్ఠను దెబ్బతీసేందుకే తప్పుడు కేసులు నమోదు చేస్తున్నారని పేర్కొన్నారు. ఎఫ్‌బిఆర్‌పై ముందుకు వెళ్లకుండా స్టే ఇవ్వాలని కోర్టును కోరారు. సిద్దిపేట కాంగ్రెస్ నేత చక్రధర్ గౌడ్ ఇచ్చిన ఫిర్యాదు ఆధారంగా హరిశ్‌రావుపై కేసు నమోదైన సంగతి తెలిసిందే.

నరేందర్‌రెడ్డి క్వాష్ పిటిషన్ కొట్టివేసిన హైకోర్టు

హైదరాబాద్, డిసెంబర్ 4 : కొడంగల్ మాజీ ఎమ్మెల్యే పట్నం నరేందర్ రెడ్డి క్వాష్ పిటిషన్‌ను తెలంగాణ హైకోర్టు కొట్టివేసింది. లగచర్ల దాడి ఘటనలో ఏ1గా ఉన్న పట్నం నరేందర్ రెడ్డి.. కొడంగల్ కోర్టు రిమాండ్ విధించడాన్ని నవాలు చేస్తూ హైకోర్టులో ఇటీవల పిటిషన్ చేశారు. లగచర్ల ఘటనలో తనపై నమోదైన కేసులను కొట్టివేయాలని కోరారు. పట్నం నరేందర్ రెడ్డి పిటిషన్‌పై విచారణ జరిపిన హైకోర్టు దాన్ని తిరస్కరించింది. బెయిల్ పిటిషన్‌పై కింది కోర్టు విచారణ జరిపి నిర్ణయం తీసుకోవాలని ఆదేశించింది.

చెక్‌పోస్టులలో ఏసీబీ అధికారుల తనిఖీలు

హైదరాబాద్, డిసెంబర్ 4 : రాష్ట్రంలోని పలు చెక్ పోస్టుల్లో ఏసీబీ అధికారులు తనిఖీలు నిర్వహించారు. పలు చెక్‌పోస్టుల్లో 7 ఏసీబీ బృందాలు సోదాలు నిర్వహించాయి. లెక్కలు చూపని నగదును ఏసీబీ బృందాలు సీజ్ చేశాయి. విప్లవపురం చెక్‌పోస్టులో రూ. 86,500, భోరజ్(అదిలాబాద్) చెక్‌పోస్టులో రూ. 62,500, అలంపూర్ చెక్‌పోస్టులో రూ. 29,200 సీజ్ చేసినట్లు ఏసీబీ అధికారులు తెలిపారు. ఈ చెక్‌పోస్టుల్లో అవినీతికి పాల్పడుతున్న అధికారులపై చట్టపరమైన చర్యలు తీసుకుంటామని ఏసీబీ అధికారులు స్పష్టం చేశారు.

కౌశిక్ రెడ్డిపై పోలీస్ అధికారి ఫిర్యాదు

హైదరాబాద్, డిసెంబర్ 4 : బీఆర్‌ఎస్ నేత, హుజూరాబాద్ ఎమ్మెల్యే పాడి కౌశిక్ రెడ్డిపై హైదరాబాద్‌లోని బంజారాహిల్స్ పోలీస్ స్టేషన్‌లో కేసు నమోదైంది. బుధవారం మధ్యాహ్నం విధులను అడ్డగించి.. బెదిరించారని ఇన్‌స్పెక్టర్ రాఘవేంద్ర ఫిర్యాదు చేయడంతో పోలీసులు కేసు నమోదు చేశారు. కౌశిక్ రెడ్డితో పాటు మరో ఇరవై మందిపై కేసు నమోదైంది. తన ఫోన్ ట్యాపింగ్ చేస్తున్నారని కౌశిక్ రెడ్డి పోలీస్ స్టేషన్‌లో ఫిర్యాదు చేసేందుకు వెళ్లారు. ఆయన వచ్చే సమయానికి సీబి బయటకు వెళ్తున్నారు. అయితే తన ఫిర్యా దును స్వీకరించిన తర్వాత వెళ్లాలని కౌశిక్ రెడ్డి పట్టుబట్టారు. అయితే తనకు అత్యవసరం వని ఉందని, తిరిగి వచ్చాక ఫిర్యాదును స్వీకరిస్తానని సచివ్మెట్పై ప్రయత్నం చేశారు. ఈ సమయంలో ఎమ్మెల్యే విధులకు ఆటంకం కలిగించారని, తమపై ఆగ్రహం వ్యక్తం చేశారని ఇన్‌స్పెక్టర్ తెలిపారు. సీబి పని మీద వెళ్తుండగా ఆయన కారును బీఆర్‌ఎస్ కార్యకర్తలు అడ్డుకొని నినాదాలు చేశారు. దీంతో తప్పునిసరి పరిస్థితుల్లో సీబి వచ్చి వినతిపత్రం తీసుకున్నారు. దీంతో పోలీసులు ఫిర్యాదు చేశారు.

మహారాష్ట్ర సీఎంగా ఘడ్కవీన్

(మొదటి పేజీ తరువాయి)

కోర్ కమిటీ సమావేశంలో.. సీఎంగా ఘడ్కవీన్ పేరును ప్రతిపాదించగా.. ఏకగ్రీవంగా ఆమోదించారు. రేపు (డిసెంబర్ 5న) మంత్రి ఆజాద్ మైదాన్‌లో ఆయన సీఎంగా ప్రమాణ స్వీకారం చేయనున్నట్లు బీజేపీ వర్గాలు వెల్లడించాయి. సీఎంతోపాటు ఇద్దరు ఉపముఖ్యమంత్రిల ప్రమాణ స్వీకారం ఉంటుందని స్పష్టం చేశాయి. ఆజిత్ పవార్‌తోపాటు ఏకనాథ్ షిండే డిప్యూటీ సీఎం లుగా ప్రమాణ స్వీకారం చేయనున్నట్లు సమాచారం. షిండేకు మరెన్ని కీలక పదవులు ఇచ్చే అవకాశం ఉన్నట్లు తెలిసింది.

ఉద్యోగ, ఉపాధి కల్పనే నా ధ్యేయం

(మొదటి పేజీ తరువాయి)

తమ ప్రభుత్వం ప్రవేశపెట్టిన ప్రతి పథకం వాటికి సమాధానమన్నారు.ఈ కార్యక్రమంలోనే గ్రూప్-4 ద్వారా ఎంపికైన అభ్యర్థులకు యువ వికాసం సభా వేదికపై ముఖ్యమంత్రి రేవంత్ రెడ్డి నియామక పత్రాలు అందజేశారు. కాంగ్రెస్ పాలనపై తప్పుడు ప్రచారం చేస్తున్నారని, పదేళ్ల పాలనను.. ఏడాది పాలనను పోల్చి చూడాలని విజ్ఞప్తి చేస్తున్నామని సీఎం రేవంత్ కోరారు. ప్రతిపక్షాల చేస్తున్న విష ప్రచారాన్ని తిప్పికొట్టాలని

మా కార్యకర్తలు, నాయకులు పోరాటం స్ఫూర్తిదాయకం

(మొదటి పేజీ తరువాయి)

నాయకులకు ధన్యవాదాలు తెలుపుతున్నానని బీఆర్‌ఎస్ వర్కింగ్ ప్రెసిడెంట్ కేటీఆర్ పేర్కొన్నారు. మరో నాలుగేండ్లు ఈ పోరాటాన్ని ఉధృతంగా ముందుకు తీసుకెళ్లాలని కేటీఆర్ అన్నారు. తెలంగాణ భవన్‌లో ఏర్పాటు చేసిన మీడియా సమావేశంలో కేటీఆర్ మాట్లాడారు. కాంగ్రెస్ ప్రభుత్వ పెద్దలు కొన్ని అబద్ధాలు పదేపదే వల్లై చేస్తుంటే బాధ అనిపిస్తుంది. ఒక అబద్ధాన్ని వందసార్లు చెప్తే నిజమైపోతదనే నానుడి ఏదైతే ఉందో దాన్ని అనుసరించుకుని ఇవాళ జోసెఫ్ గోబెల్స్‌ను ఆదర్శంగా తీసుకుని ఈ సీఎం, మంత్రివర్గం ప్రయత్నం చేస్తోంది. ప్రజలు, మీడియా దృష్టికి రాష్ట్ర

కొణిజేటి రోశయ్యకు పుష్పాంజలి ఘటించిన సీఎం రేవంత్ రెడ్డి

- విగ్రహ ఏర్పాటుకు ర్యలు తీసుకుంటామని హామీ
- నాలుగో వర్గంతిలోపు విగ్రహ ఏర్పాటు జరగాలని ఆకాంక్ష

హైదరాబాద్, డిసెంబర్ 4 : హైదరాబాద్ లో మాజీ సీఎం రోశయ్య విగ్రహ ఏర్పాటుకు అవసరమైన చర్యలు తీసుకుంటామని సీఎం రేవంత్ రెడ్డి చెప్పారు. రోశయ్య వర్గంతి కార్యక్రమంలో మాట్లాడిన ఆయన.. ఆసక్తికరమైన విషయాలను వెల్లడించారు. పలు సందర్భాల్లో రోశయ్య తనను ప్రోత్సహించారని గుర్తు చేసుకున్నారు. ఉమ్మడి రాష్ట్ర మాజీ ముఖ్యమంత్రి స్వర్గీయ కొణిజేటి రోశయ్యకు సీఎం రేవంత్ రెడ్డి పుష్పాంజలి ఘటించారు. రోశయ్య 3వ వర్గంతి కార్యక్రమంలో పాల్గొని ప్రసంగించారు. ఆర్యవైశ్య ప్రతినిధుల విజ్ఞప్తి మేరకు హైదరాబాద్ లో ఏదైనా మంచి ప్రదేశాన్ని గుర్తిస్తే అక్కడ రోశయ్య విగ్రహ ఏర్పాటుకు అవసరమైన చర్యలు తీసుకుంటామని హామీ ఇచ్చారు. నాలుగో వర్గంతిలోపు విగ్రహ ఏర్పాటు జరగాలని ఆకాంక్షించారు. రోశయ్య వర్గంతి కార్యక్రమానికి హాజరైన సీఎం రేవంత్ రెడ్డి ఆసక్తికరమైన విషయాలను పంచుకున్నారు. శాసనమండలి, శాసనసభలో పోటీ పడి స్పీచ్ ఇవ్వాలన్న న్యూర్నిని రోశయ్య ఇచ్చారని గుర్తు చేశారు.

బొటానికల్ గార్డెన్‌లో పలు ఎకో టూరిజం ప్రాజెక్టులను ప్రారంభించిన సీఎం రేవంత్

/హైదరాబాద్, డిసెంబర్ 4 :రాష్ట్రంలో కాంగ్రెస్ పార్టీ ఏడాది పాలనను పూర్తి చేసుకున్న సందర్భంగా ప్రజా పాలన - ప్రజా విజయోత్సవాలను రాష్ట్ర ప్రభుత్వం ఘనంగా నిర్వహిస్తోంది. ఈ కార్యక్రమంలో భాగంగా అటవీ శాఖ ఆధ్వర్యంలో కోట్ల విజయ భాస్కర్ రెడ్డి బొటానికల్ గార్డెన్‌లో పలు ఎకో టూరిజం ప్రాజెక్టులను ముఖ్యమంత్రి రేవంత్ రెడ్డి బుధవారం ప్రారంభించారు. దీంతో పాటు బొటానికల్ థీమ్ పార్కులు, వర్చువల్ వైల్డ్ లైఫ్ సఫారీ, ప్రజాపాలన ఉత్సవాల్లో భాగంగా ప్రకృతి అందాలు చెంతకు తెచ్చే అద్భుతమైన వృక్ష పరిచయ కేంద్రాన్ని సీఎం ఆవిష్కరించారు. అలాగే అటవీ పర్యావరణహిత అభివృద్ధి కార్యాయానికి ముఖ్యమంత్రి శంకుస్థాపన చేశారు. బొటానికల్ గార్డెన్‌లో ఎకో టూరిజం కొత్తగాడెం, పాల్వంచ డివిజన్‌లో మేనేజర్ ఆఫీస్ కాంప్లెక్స్, సత్తుపల్లి డివిజన్‌లో మేనేజర్ ఆఫీస్ కాంప్లెక్స్‌ను వర్చువల్‌గా ముఖ్యమంత్రి ప్రారంభించారు. ఈ కార్యక్రమంలో అటవీ, పర్యావరణ శాఖ మంత్రి కొండా సురేఖ, జిహెచ్‌ఎంసి మేయర్ విజయలక్ష్మి, కోదండరెడ్డి, ఎమ్మెల్యే అరికెపూడి గాంధీ, మేయర్ గద్వాల విజయలక్ష్మి, ముఖ్యమంత్రి సైఫల్ సెక్రటరీ చంద్రశేఖర్ రెడ్డి, పలువురు ఎంపీలు, ఎమ్మెల్యేలు, ఎమ్మెల్సీలు పాల్గొన్నారు.బొటానికల్ గార్డెన్ వచ్చిన సీఎం రేవంత్ రెడ్డికి మంత్రి కొండా సురేఖ, పలువురు ప్రజాప్రతినిధులు ఘన స్వాగతం పలికారు. బొటానికల్ గార్డెన్‌ను సందర్శించేందుకు వచ్చిన పాఠశాల విద్యార్థులను సీఎం బలుకరించి కరచాలనం చేశారు. దేశంలో తొలిసారిగా సందర్శకులు, విద్యార్థులను ఆకర్షించాలన్న లక్ష్యంతో ఏర్పాటైన పర్యావరణహిత వృక్ష పరిచయ క్షేత్రంలో 75 రకాల థీమ్ పార్కులు ఏర్పాటు చేశారు. ఈ వృక్ష పరిచయ క్షేత్రంలో సీతాకోక చిలుక వనం, బతుకమ్మ వనం, నౌక వనం, రంగు రంగుల ఆకుల వనం, నూచిక వనం థీమ్ పార్కులు ఆకట్టుకున్నాయి.**ప్రత్యేక ఎకో టూరిజం పాలసీ తీసుకోస్తున్నాం: మంత్రి సురేఖ** రాష్ట్రంలో ఎకో టూరిజాన్ని అభివృద్ధి చేసే లక్ష్యంతో రాష్ట్రానికి ప్రత్యేక ఎకో టూరిజం పాలసీని తెస్తున్నట్లు అటవీ, పర్యావరణ శాఖ మంత్రి కొండా సురేఖ ప్రకటించారు. ఇందులో భాగంగా రాష్ట్రంలోని 12 ప్రముఖ ప్రాంతాలను ఎకో టూరిజం కేంద్రాలుగా అభివృద్ధి చేయడం జరుగుతున్నదని అన్నారు. మెదక్ జిల్లా నర్సాపూర్ ఆర్మీస్ ఫారెస్ట్ పార్కు, హైదరాబాద్‌లోని నీర్నూ

పిలుపునిచ్చారు. రాష్ట్రంలోనే అత్యధికంగా వడ్లు పండిస్తున్న జిల్లా పెద్దపల్లి అని? అన్నారు. ఏడాదిలో 55 వేల ఉద్యోగాలు ఇచ్చామని తెలిపారు. మోదీ సీఎం, పీఎంగా ఉంటూ గుజరాత్‌లో ఏడాదిలో 55 వేల ఉద్యోగాలు ఇచ్చారా? అని ప్రశ్నించారు. ఉద్యోగాలు ఇస్తామని చెప్పి నియామక పత్రాలు ఇచ్చామని అన్నారు. ఉద్యోగాలపై మాట్లాడాలని మోదీ, కిషన్‌రెడ్డి, బండి సంజయ్‌కు సవాల్ విసిరారు. వడ్లు పండించమని చెప్పామని, అందుకే మద్దతు ధర్, బోనస్ ఇస్తున్నామని చెప్పారు. చాలా ఏళ్ల తర్వాత ఆడబిడ్డల కళ్లలో సంతోషం చూశానని సీఎం రేవంత్‌?రెడ్డి వ్యాఖ్యానించారు. కోటి మంది ఆడబిడ్డలను కోటిశ్శురులను చేస్తామని పేర్కొన్నారు. కోటి మంది ఆడబిడ్డలు ఓటేస్తే మళ్లీ కాంగ్రెస్ ప్రభుత్వం వస్తుందని

అధిక పరిస్థితి, అప్పుల గురించి తెలియజేయాలని ఈ సమావేశం నిర్వహించాం అని కేటీఆర్ తెలిపారు. కాంగ్రెస్ ప్రభుత్వం ఏర్పడి నిన్నటికీ సంవత్సరం అయింది. బాక్సింగ్ క్రిడలో ఒక సామెత ఉంటది.. ఎంత గట్టిగా పంచ్ విసరగలిగామన్నది కాదు.. ఎంత గట్టిగా పంచ్‌ను విసిరినా తట్టుకుని తిరిగి నిలబడాలన్నది ముఖ్యం. ఇది క్రిడాకారుడికి పరీక్ష ఆ విధంగా ఈ ఏడాది కాలంలో బీఆర్‌ఎస్ అనేక అటుపోట్లు ఎదుర్కొంది. అసెంబ్లీ ఎన్నికల్లో స్వల్ప తేడాతో ఓటమి పాలైన, కేసీఆర్‌కు గాయమైనా.. కవితను ఆరెస్టు చేసి ఐదున్నర నెలలు జైల్లో పెట్టినా, పార్లమెంట్ ఎన్నికల్లో ఊహించని ఓటమి పాలైనా.. మా పార్టీ జెండా మీద గెలిచిన 10 మంది ఎమ్మెల్యేలు కాంగ్రెస్ పార్టీలో చేరినా.. కేసులు పెట్టినా,

ఆశాభావం వ్యక్తం చేశారు. శాతవాహన వర్సటికీ ఇంజినీరింగ్, లా కాలేజీలు మంజూరు చేస్తామని ప్రకటించారు. సీఎం వెంట ఉమ్మడి కరీంనగర్ జిల్లా ఇంచార్జి మంత్రి ఉత్తమ్ కుమార్ రెడ్డి , బీసీ రవాణా శాఖ మంత్రి పొన్నం ప్రభాకర్, ఐటీ పరిశ్రమలు శాసనసభ వ్యవహారాల శాఖ మంత్రి దుద్దిళ్ళ శ్రీధర్ బాబు, రాష్ట్ర రోడ్డు భవనాలు సినిమాటోగ్రఫీ శాఖ మంత్రి కోమటిరెడ్డి వెంకటరెడ్డి, రాష్ట్ర రెవెన్యూ హౌసింగ్ సమాచార పౌర సంబంధాల శాఖ మంత్రి పొంగులేటి శ్రీనివాస్ రెడ్డి, ప్రభుత్వ సలహాదారులు హర్నర్ వేణుగోపాల్, ప్రభుత్వ బిస్ లు ఆడ్మిని లక్ష్మణ్ కుమార్, ఆది శ్రీనివాస్, ఎమ్మెల్యేలు, ఎమ్మెల్సీ లు రాష్ట్ర స్థాయి అధికారులు తదితరులు పాల్గొన్నారు.

అవమానాలకు గురి చేసినా తట్టుకుని నిలబడ్డాం. లగచర్లలో గిరిజన రైతుల వక్షాన నిలబడ్డాం. ప్రజలకు ఏ సమస్య వచ్చినా పోరుబాట పట్టామని కేటీఆర్ గుర్తు చేశారు. బుధవారం తెలంగాణ భవన్ జనతా గ్యారేజ్‌గా మారింది. హైద్రా, మూసీ బాధితులతో పాటు పలువురు క్యూ కడుతున్నారు. కాంగ్రెస్ ప్రభుత్వ బాధితులు తమ వేదనను చెప్పుకుంటున్నారు. ఈ క్రమంలో బీఆర్‌ఎస్ పార్టీ ఉండాలి.. తెలంగాణకు కేసీఆర్ శ్రీరామరక్ష అని వాలంటీర్లుగా పని చేస్తున్న వారికి, సోషల్ మీడియా సైనికులకు, ప్రతి రోజు కాంగ్రెస్‌తో తలపడుతున్న కార్యకర్తలకు, కేసులకు వెరవకుండా సింహాల్నా పోరాడుతున్న నాయకులకు ధన్యవాదాలు అని కేటీఆర్ తెలిపారు.

సంచి ప్రభుత్వాన్ని రోశయ్య కంచె వేసి కాపాడేవారు” అని ముఖ్యమంత్రి రేవంత్ రెడ్డి చెప్పారు. నెంబర్ 2 స్థానంలో రోశయ్య ఉండాలని ఆ నాటి ముఖ్యమంత్రులు కోరుకున్నారని సీఎం రేవంత్ రెడ్డి పేర్కొన్నారు. “ముఖ్యమంత్రి స్థానం కోసం ఏ నాడు రోశయ్య శాపత్రయపడలేదు. రోశయ్య నిబద్ధత కారణంగానే అన్ని హెచ్చుదాయి ఆయన ఇంటికి వచ్చాయి. సభలో సమస్యలను వ్యూహాత్మకంగా ఎదుర్కొవాలంటే రోశయ్య ఉండాలనే ముద్ర ఆయన బలంగా వేశారు. రాజకీయాల్లో ఆర్య వైకుళులకు సముచిత స్థానం ఇస్తాం. నేను హైదరాబాద్ వ్యక్తినని గతంలో రోశయ్య స్పష్టం చేశారు. హైదరాబాద్ నగరంలో రాష్ట్ర ప్రభుత్వం తరపున రోశయ్య విగ్రహం ఏర్పాటు చేస్తాం” అని స్పష్టం చేశారు.



సంచి ప్రభుత్వాన్ని రోశయ్య కంచె వేసి కాపాడేవారు” అని ముఖ్యమంత్రి రేవంత్ రెడ్డి చెప్పారు. నెంబర్ 2 స్థానంలో రోశయ్య ఉండాలని ఆ నాటి ముఖ్యమంత్రులు కోరుకున్నారని సీఎం రేవంత్ రెడ్డి పేర్కొన్నారు. “ముఖ్యమంత్రి స్థానం కోసం ఏ నాడు రోశయ్య శాపత్రయపడలేదు. రోశయ్య నిబద్ధత కారణంగానే అన్ని హెచ్చుదాయి ఆయన ఇంటికి వచ్చాయి. సభలో సమస్యలను వ్యూహాత్మకంగా ఎదుర్కొవాలంటే రోశయ్య ఉండాలనే ముద్ర ఆయన బలంగా వేశారు. రాజకీయాల్లో ఆర్య వైకుళులకు సముచిత స్థానం ఇస్తాం. నేను హైదరాబాద్ వ్యక్తినని గతంలో రోశయ్య స్పష్టం చేశారు. హైదరాబాద్ నగరంలో రాష్ట్ర ప్రభుత్వం తరపున రోశయ్య విగ్రహం ఏర్పాటు చేస్తాం” అని స్పష్టం చేశారు.

అప్రెంటిస్ ట్రైనింగ్ పోలీస్ రిజర్వ్ కోర్ ఏరియా నుండి నాలుగు గ్రామాల తరలింపు



అప్రెంటిస్ ట్రైనింగ్ రిజర్వ్ కోర్ ఏరియా నుండి నాలుగు గ్రామాల తరలింపు పనులను వేగవంతం చేసినట్లు ప్రకటించారు.కవ్వల్ టైగర్ రిజర్వ్‌ను మహారాష్ట్రలోని తడేబా టైగర్ రిజర్వ్ తో కలిపే 1442.26 చదరపు కి.మీల అటవీ ప్రాంతాన్ని కస్టరీషన్ రిజర్వ్‌గా ప్రకటించేందుకు అటవీశాఖ ప్రభుత్వానికి ప్రతిపాదనలు పంపినట్లు మంత్రి సురేఖ స్పష్టం చేశారు. రాష్ట్రంలో 2024 లో 113 తునికాకు సేకరణ యోనిట్ల పరిధిలో 82,627 మంది తునికాకు సేకరణ కార్మికులు నమోదు చేసుకోగా, వీరికి ప్రభుత్వం రూ.29.40 కోట్లను ఆన్‌లైన్ లోనే చెల్లించిందని అన్నారు. రాష్ట్రంలోని తునికాకు సేకరణ కార్మికులకు నికర తునికాకు సేకరణ ఆదాయంగా రూ.158.49 కోట్లు పంపిణీ చేశామని మంత్రి పేర్కొన్నారు. నేషనల్ ట్రాన్సిల్లో పాస్ సిస్టమ్ (ఎన్‌టిపిఎస్) ద్వారా అటవీ అనుమతులను ఆన్‌లైన్‌లో ఇస్తూ దాదాపు 22,954 అనుమతులు ఆన్‌లైన్‌లో జారీ చేసి పారదర్శకతకు పెద్దపీట వేసిందని మంత్రి సురేఖ తెలిపారు. **ఆక్రమణకు గురైన 17,643.30 ఎకరాల అటవీ భూమి స్వాధీనం...** ఆక్రమణకు గురైన 17,643.30 ఎకరాల అటవీ భూమిని స్వాధీనం చేసుకుని అటవీ భూముల పట్ల అటవీశాఖకు ఉన్న నిబద్ధతను నిరూపించు కున్నదని స్పష్టం చేశారు. ప్రజా పాలన విజయోత్సవాల్లో భాగంగా అటవీ శాఖ పరిధిలోని నర్సిల్ హెడ్డు, జిల్లా అటవీ అధికారులు జిల్లాల వారీగా కాంగ్రెస్ ప్రజా ప్రభుత్వం సంవత్సర కాలంలో సాధించిన లక్ష్యాలు, విజయాలను ప్రదర్శిస్తున్నట్లు మంత్రి తెలిపారు.భవిష్యత్లో అధికారుల సహకారం, సమన్వయంతో అటవీశాఖ ఉన్నతికి అనేక కార్యక్రమాలు చేపట్టనున్నట్లు మంత్రి సురేఖ స్పష్టం

వామ్మో భూకంపం! ఉలిక్కిపడిన ఉమ్మడి జిల్లా ప్రజలు



సత్తుపల్లి మన ప్రజాప్రతినిధి న్యూస్ డిసెంబర్ 04. ములుగు కేంద్రంగా బుధవారం రోజు వచ్చిన భూకంపం రిక్టర్ స్కేల్ పై 5.3 గా సమోదు అయ్యింది.భూకంప తీవ్రత తక్కువగా ఉండడంతో ప్రజల ప్రాణాలకు కానీ ఇళ్ళకు కానీ ఎలాంటి ప్రమాదమూ జరగలేదు.బుధవారం రోజు ఉదయం తెలుగు రాష్ట్రాల్లో భూకంపం వచ్చింది అన్న వార్త ప్రజల్లో ఒక్కసారిగా భయాందోళనలకు గురి చేసింది.ఎప్పుడో 1969 లో భద్రాచలం లో అత్యధికంగా రిక్టర్ స్కేల్ పై 5.7 తీవ్రతతో భూకంపం సంభవించింది అని ప్రస్తుతం వచ్చిన భూకంపం అంతకంటే తక్కువ తీవ్రతతో సంభవించింది అని రిక్టర్ స్కేల్ పై 6 కంటే తక్కువగా సమోదయ్యే భూకంపం వలన పెద్దగా ప్రమాదం ఉండదని 6 కంటే ఎక్కువగా సమోదైతే ఎక్కువగా నష్టం జరుగుతుంది అని ఐనా మన ప్రాంతంలో అలాంటి తీవ్రమైన భూకంపాలు రావు అని %వీ+×% శాస్త్రవేత్తలు దా.శేఖర్ తదితరులు సూచించడంతో ప్రజలు ఊపిరి పీల్చుకున్నారు.భవిష్యత్తులో భూకంపాలు వచ్చే అవకాశాలు ఉన్నాయని కానీ వాటి తీవ్రత తక్కువగా ఉంటుంది అని,పాత భవనాలు,పగుళ్ళు ఏర్పడిన ఇళ్ళను ఖాళీ చేసి ఉండాలని తెలువడంతో ప్రజలు అప్రమత్తం అయ్యారు.భూకంప దృశ్యాలు సిసి కెమెరా లలో సమోదు కావడం, కొంతమంది ప్రత్యక్షంగా కళ్ళతో చూడడం వల్ల ప్రజలు ఒక్కసారి గా ఉలిక్కిపడ్డారు.తమ జీవితంలో భూకంపం మొట్టమొదటిసారిగా రావడం కళ్ళారా చూశామంటూ పలువురు బహిరంగంగా మీడియాతో మాట్లాడుతూ చెప్పడం జరిగింది...

దుబ్బాక నియోజకవర్గం, యూత్ అధ్యక్షులు సయ్యద్ ఉస్మాముద్దీన్ చేగుంట యూత్ అధ్యక్షులు మోహన్ నాయక్ హర్షం వ్యక్తం చేసిన మండల అధ్యక్షులు పద్మ సవీన్ కుమార్



మన ప్రజా ప్రతినిధి తెలుగు దిన పత్రిక మెడక్ జిల్లా చేగుంట 04-12-2024,మెడక్ జిల్లా దుబ్బాక నియోజకవర్గ యువజన కాంగ్రెస్ అధ్యక్షులుగా సయ్యద్ సామూద్దీన్ , చేగుంట యూత్ అధ్యక్షులు మోహన్ నాయక్, వారు మాట్లాడుతూ మా ఇద్దరినీ గెలుపు కు సహకరించిన దుబ్బాక నియోజకవర్గం, ఇంచార్జ్

మాలల సింహగర్జన ను విజయవంతం

వివేక్ వెంకటస్వామి అధ్యక్షులలో మాలల సింహగర్జన ను విజయవంతం చేసిన నా మాల బంధువులందరికీ ధన్యవాదములులి ఎస్సీ వర్గీకరణ వ్యతిరేక పోరాట సమితి వైస్ చైర్మన్ రేఖల సైదులు



మన ప్రజాప్రతిని సల్పొండ జిల్లా మాలలు తక్కువ ఉన్నారని తప్పుడు ప్రచారం చేస్తున్న వారికి డిసెంబర్ 1వ తారీకున పరేడ్ గ్రౌండ్లో జరిగినటువంటి మాలల సింహ గర్జన సభకు వచ్చిన మాలల జన జాతరను చూసినా మాలలు తక్కువ ఉన్నారని తప్పుడు ప్రచారం చేసేవారికి ఇది ఒక గుణపాఠం అని మండక్య మూదిగ అన్నగారు ఇప్పటికైనా విడిపోతే మనకు ఎంత నష్టం జరుగుతుందో నాని ఆలోచించి మన మాల మూదిగల మధ్య చిచ్చు పెట్టకుండా మాల మూదిగలు అందరం కలిసి రాజ్యాంగాన్ని కాపాడుకుందాం మన హక్కులను కాపాడు కుందాం మన రాజ్యాధికారం కొరకు పోరాడుదాం

మనకు 15 శాతం ఉన్న రిజర్వేషన్లను 25 శాతం వరకు పెంచాలని కేంద్ర రాష్ట్ర ప్రభుత్వాలను డిమాండ్ చేద్దాం అంతేకానీ మాల మూదిగలను విభజించే ప్రయత్నం చెయ్యద్దని ఇప్పటికైనా మీరు ఆలోచన చేయాలని అదేవిధంగా రాజకీయ నాయకులు విభజించి పాలించాలని చూస్తే సహించేది లేదని ఎస్సీ వర్గీకరణ వ్యతిరేక పోరాట సమితి వైస్ చైర్మన్ రేఖల సైదులు అన్నారు తెలంగాణ రాష్ట్రంలో ప్రతి గ్రామాల నుండి ప్రతి మండలాల నుండి ప్రతి జిల్లాల నుండి మరియు పక్క రాష్ట్రాల నుండి మాలలు కూడ ఈ సభకు రావడం జరిగినది మూదిగల కంటే మన మానవమిక్కుతో ఉన్నామని లక్షలాది మంది మాలల సింహ గర్జన సభకు వచ్చి, విజయవంతం%శీ చేసినందుకు జిల్లా కమిటీ వైస్ చైర్మన్ రూప్య యాదిగిరి జిల్లా కమిటీ సలహాదారులు మేకల కృష్ణయ్య హకు సహకరించిన మేదావులకు కృతలకు కళాకారులకు ఉద్యోగస్థులకు లాయర్లకు ప్రెస్ మీడియకు మాల బాంధవులు అందరికీ మీరుమీరూ ధన్యవాదాలు తెలిపారు

సిసి రోడ్డు పనులను ప్రారంభించిన చైర్మన్ చంద్ర రెడ్డి, వైస్ చైర్మన్ మల్లేష్ యాదవ్



మనప్రజాప్రతినిధి/తెలుగు దినపత్రిక మేధుల్ కీసర నాగారం, నాగారం మున్సిపాలిటీ పరిధిలోని వార్డ్ నెం.04 లోని శ్రీ గణేశ్ నగర్ కాలనీ లో మున్సిపల్ సాధారణ నిధుల రూ.9.20 లక్షలతో చేపట్టుతున్న సి సి రోడ్డు నిర్మాణానికి చైర్ పర్సన్ కౌకుట్ల చంద్రా రెడ్డి శంకుస్థాపన చేయడం జరిగింది. ఈ కార్యక్రమములో వైస్ చైర్ పర్సన్ బందారి మల్లేష్ యాదవ్ ,కమిషనర్ ఎస్ భాస్కర్ రెడ్డి , స్థానిక కౌన్సిలర్ బుధవరం తిరువెంగళ లక్ష్మి వేణుగోపాల్ మరియు కాలనీ వాసులు తదితరులు పాల్గొన్నారు.

తుంగతుర్తి నియోజకవర్గం ప్రధాన కార్యదర్శిగా వేముల గోపీనాథ్



ప్రభుత్వం అందిస్తున్న సంక్షేమ పథకాలను ప్రజల్లోకి తీసుకువెళ్ళామన్నారూ యువతకు అన్ని విధాలుగా అండగా ఉంటామని వేముల గోపీనాథ్ ఓ ప్రకటనలో వెల్లడించారు.

జవహర్ నగర్ మున్సిపల్ కార్పొరేషన్ కౌన్సిల్ సాధారణ సమావేశం

మేయర్ శాంతి కోటేశ్వ గౌడ్, డిప్యూటీ మేయర్ రెడ్డి శెట్టి శ్రీనివాస్ గుప్తా, కమిషనర్ ప్రవీణ్ కుమార్ రెడ్డి



పాలక సంస్థ కార్యాలయం నందు వున్నటువంటి శానిటేషన్ సిబ్బందికి శానిటేషన్ కన్సర్వేషన్ సామాగ్రిని మరియు యూనిఫర్మ్స్ కొనుగోలు చేసి అందులకు అగు బిల్లులు రూ. 15.00 లక్షలు 15 వ మైనాన్స్ నిధుల నుండి చెల్లించుటకుగానుఅమోదించడమైనది.ఇతర అంశాలు చర్చించి తీర్మానించడం జరిగినది. ఇట్టి సమావేశములో కమిషనర్ టి ప్రవీణ్ కుమార్ రెడ్డి , కార్పొరేటర్లు, కో ఆప్షన్ సభ్యులు, మునిసిపల్ మేనేజర్ నగేష్ బాబు , టి పి ఎస్ స్రవంతి , జూనియర్ అకౌంటెంట్ సంగీత మాధురి ,ఎలక్ట్రికల్ ఏ ఈ , రెవెన్యూఅధికారిసాయి .దమయ్యగుడె లైన్ ఇన్స్పెక్టర్, మునిసిపల్ సిబ్బంది తదితరులు పాల్గొన్నారు

కల్లూరు మండలం కిసాన్ సెల్ అధ్యక్షుడు శీలంబ్రహ్మ రెడ్డి అధ్యక్షులలో లో అమ్మ ఫౌండేషన్ అధినేత మల్లు నందిని జన్మదిన వేడుకలు



పాపీకా అధ్యక్షురాలు ఇజ్జిగానీ శ్రీలత, మండల టీసీ సెల్ అధ్యక్షులు గోసు వెంకటకృష్ణ, కిసాన్ మండల ఉపాధ్యక్షులు యలమూరెడ్డి వెంకట్రామిరెడ్డి, కాంగ్రెస్ సీనియర్ నాయకులు యరమల నర్సిరెడ్డి, వసుకూరి సరసింహారెడ్డి మరియు వేంసూరు మండలం కిసాన్ కాంగ్రెస్ అధ్యక్షులు గాదె ప్రసాద్ మరియు కాంగ్రెస్ కార్యకర్తలు అభిమానులు అత్యధిక సంఖ్యలో పాల్గొన్నారు...

అంజమ్మ ప్రుతి జ్యోతికాలనీ వాసులకు తీరనిలోటు

- అంజమ్మ పోరాటాలను కీర్తించిన సిపిఎం, సిపిఐ, బీఎస్పీ, టిడిపి, ఇతర ప్రజాసంఘాలు.
- సిపిఎం జవహర్ నగర్ సీనియర్ నేత నాగేష్ కుటుంబానికి సానుభూతిని ప్రకటించిన పలువురు నేతలు.

మన ప్రజా ప్రతినిధి తెలుగు దినపత్రిక మేధుల్ జవహర్ నగర్ మేధుల్ జిల్లా, కాప్రా, జవహర్ నగర్ మున్సిపల్ కార్పొరేషన్ సిపిఎం సీనియర్ నాయకులు దావత్ నాగేష్ సతీమణి అంజమ్మ ప్రుతికి పలు రాజకీయ పార్టీలు, ప్రజా సంఘాలకు చెందిన నేతలు సంతాపాన్ని వారి కుటుంబ సభ్యులకు ప్రగాఢ సానుభూతిని తెలియజేశారు. బాలాజీనగర్, జ్యోతి కాలనీ లోని తన నివాసంలో గత ఆరు సంవత్సరాలుగా తీవ్ర అనారోగ్యంతో బాధపడుతూ 2024, డిసెంబర్-3, మంగళవారం రాత్రి 10 గంటల సమయంలో తుదిశ్వాస విడిచింది. అంజమ్మ మరణవార్త తెలుసుకున్న సిపిఎం రాష్ట్ర కార్యదర్శ సభ్యులు డిజి. నర్సింగరావు, కోమటి రవి, జి. శ్రీనివాస్ పార్టీ మేధుల్ జిల్లా నాయకులు, టి.రాంచందర్ ప్రజానాట్యమండలి రాంచందర్, బద్నా మాదవ, విజయకృష్ణ, సిబిడియూ శివన్నారాయణ, సిపిఐ దశరథ్, దర్శనం యాదగిరి, బీఎస్పీ టిర్ల యాకస్వామి, టిడిపి చెన్నాపురం యాదగిరి తదితరులు పార్లవదేశాన్ని సందర్శించి, పూలమాలలతో

విర్వేడు అధికారులు మేలుకొండి.....

అధికారుల నిర్లక్ష్యం - ఎమ్మార్వో మా పిల్లలను మీరే రక్షించాలి పిల్లల ప్రాణాలతో చెలాటం అడుతున్న గ్రామస్థులు వారికి వత్తాను పలుకుతున్న అధికారులు



మనప్రజాప్రతినిధి //విర్వడ మండలం.. ఏర్వేరు కార్మికుల న్యూస్ నవంబర్ 4 మండలంలోని మోదుగులపాలెం గ్రామంలో వినాయకు గుడి దగ్గర అలాగే ప్రాథమిక పాఠశాల దగ్గర వంచాయతీ పరిధిలోని గ్రామకంఠం సర్వే నెంబర్ 23 లోని భూమిని అదే గ్రామానికి చెందిన కొంతమంది పార్టీలకు సంబంధించిన కార్యకర్తలు అక్రమించుకొని గడ్డివాములు దిబ్బలు చెత్త మొత్తం అక్కడ నింపుతున్నారూ న్యూల్ ఆవరణంలో పేద దిబ్బలను వేయడంతో దురహసన వెదజల్లుతూ పిల్లలు భోజనం చేయాలన్న దురహసన కారణంగా చేయలేక పోతున్నారూ అంతేగాక రోగాల బారీన పడుతున్నారూ పలుమార్లు అధికారులకు తెలియపరిచిన ఏ అధికారి పట్టించుకోవట్లేదు గ్రామస్థులు పిల్లల తల్లిదండ్రులు ఎత్తమని చెప్పినా పట్టించుకోలేదు ఎమ్మార్వో గారు మీరైనా కాస్త చొరవ చూపించు చిన్న పిల్లల ప్రాణాలకు రక్షణ కల్పించాలని కోరుతున్నాము



గిరిజన విద్యార్థులకు భోజనం ప్లేట్లు వితరణ...



మనప్రజాప్రతినిధి //రేణి గంట, రేణిగంట మండలం గురవరాజు పల్లి ఎస్టీ కాలనీ లోని పాఠశాలలో చదువుతున్న విద్యార్థులకు ఆషాస్వదించే సేవా సంస్థ అధ్యక్షుడు జూలియన్ రాజు అధ్యక్షులలో బుధవారం భోజనం ప్లేట్లను ఉచితంగా పంపిణీ చేశారు.ఈ సందర్భంగా జూలియన్ రాజు మాట్లాడుతూ ఇండియన్ ఓపర్వీస్ బ్యాంక్ సీనియర్ మేనేజర్ సుధాకర్ గారి ఆర్థిక సహాయంతో ఈ కార్యక్రమాన్ని నిర్వహించానని తెలిపారు. ప్రభుత్వంకోపాటు మారాంటి వాళ్ళు ఇస్తున్న వాటిని నడ్వినియోగం చేసుకోవాలని కోరారు. గురవరాజు పల్లి ఎస్టీ కాలనీలో గతంలో రాత్రి బడులు నిర్వహించామని అదేవిధంగా తాగునీటి బోరు వేయించిన విషయాన్ని గుర్తు చేశారు. ఇటీవల నోట్ బుక్స్ విద్య సామాగ్రిని పంపిణీ చేశామని ఇంకా ఏదైనా చదువుకు సంబంధించి ఎటువంటి సహాయం చేయదానినైనా తన వంతు చేసేందుకు సిద్ధంగా ఉన్నామని తెలిపారు. పాఠశాలకు సక్రమంగా వచ్చి బాగా చదివి మంచి భవిష్యత్తుకు పునాదులు వేసుకోవాలని కోరారు.ఈ కార్యక్రమంలో ఉపాధ్యాయులు ప్రమీల,శ్రీదేవి, అంగన్నాడి కార్యకర్త ధరణి,శ్రీనివాసులు తదితరులు పాల్గొన్నారు.

కర్నాల్ పల్లి గ్రామాన్ని సందర్శించిన జిల్లా కలెక్టర్ రాహుల్ రాజ్



మన ప్రజా ప్రతినిధి తెలుగు దిన పత్రిక మెడక్ జిల్లా చేగుంట 04, మెడక్ జిల్లా చేగుంట మండలం కొత్తగా ఏర్పాటు చేయ మున్సిపాలిటీ పరిధిలోని కర్ణం పల్లి గ్రామాన్ని సందర్శించిన మెడక్ జిల్లా కలెక్టర్ రాహుల్ రాజ్ ఈ సందర్భంగా గ్రామస్థులతో మాట్లాడుతూ కొత్తగా ఏర్పాటు చెయ్యబోయే మున్సిపాలిటీ పరిధిలో మీ గ్రామాన్ని కలవడం జరుగుతుందని అన్నారు, దీనికై మీ గ్రామాన్ని మీ ప్రజా అభిప్రాయాన్ని తెలుసుకోవడం కోసం రావడం జరిగింది అన్నారు, ఈ కార్యక్రమంలో చేగుంట తాసిల్దార్ సత్యనారాయణ, రెవెన్యూ ఇన్స్పెక్టర్ నర్సింగ్ యాదవ్, పంచాయతీ సెక్రటరీ, మాజీ సర్పంచ్ సంతోష్ రెడ్డి, బాల్ రెడ్డి,కుమ్మరి నర్సింలు , గ్రామ యువకులు తదితరులు పాల్గొన్నారు

నివాళులు అర్పించి, అంజమ్మకు బుధవారం రోజున విష్వవ జోపర్లు తెలియజేశారు. సిపిఎం రాజకీయ విశ్వాసాలకు, వారి ఆచరణకు అండగా నిలిచిన అంజమ్మ మరణం తమ పార్టీకేగాక, జ్యోతి కాలనీ వాసులకు కూడ తీరనిలోటు అని ఆ పార్టీకి చెందిన రాష్ట్ర, జిల్లా నాయకత్వం గుర్తుచేశారు. భర్త నాగేష్ అన్నతోపాటు కలిసి అంజమ్మ అనేక ప్రజా ఉద్యమాల్లో పాల్గొన్నారని అన్నారు. మధ్యపానం రూపంలో వీధిపాటు అవుతున్న తమ జీవితాలను ద్రుష్టలో పెట్టుకొని, కాలనీలో వెలసిన ప్రభుత్వసారా, కల్లు దుకాణాలకు వ్యతిరేకంగా ఉద్యమించి, ఎత్తివేసేలా విజయం సాధించారని అన్నారు. కాలనీ నుండి సికింద్రాబాద్ కంట్నంవోలీ పరిధిలో గల అనేక ప్రాంతాల్లో ఫ్యాక్టరీ కార్మికులు, ఇళ్ళల్లో పనిచేసేవారు, చిరు ఉద్యోగులు మరియు చదువుకునే విద్యార్థులకు సమయానికి వేళ్ళదానికి పడుతున్న ఇబ్బందులను చూసి, వారి సమస్యలను తనవిగా చేసుకుందని, ఆర్టీసీ బస్సు సౌకర్యం కొరకు కాలనీ వాసులను సంఘటిత పరిచి, ఐదా నాయకత్వన పోరాటం కొనసాగించి, బస్సును కాలనీకి రప్పించిన ఘనత అంజమ్మకే దక్కుతుందని కొనియాడారు. సిపిఎం పార్టీ ఏర్పాటు చేసే రాజకీయ శిక్షణా తరగతులకు, వారు వివిధ కార్యక్రమాల్లో బాగంగగా ఏర్పాటు చేసే వాలంటరీ సేవలలో సభ్యురాలిగా హాజరై, చిన్నపిల్లలను వెంటోసుకొని చురుకుగా పాల్గొనేవారని గుర్తుచేశారు. ఇండికి వచ్చిన పార్టీ శ్రేణులకు అన్నపానీయాల సమకూర్చి అవసరాలను తీర్చినది అన్నారు. పార్టీ రాజకీయతను నాయకత్వం అన్న అంజమ్మకు ఎంతో వినయం, విధేయత ఉండేదని చెప్పారు. గత ఆరు సంవత్సరాలుగా తీవ్ర అనారోగ్యంతో బాధపడుతూ మంచానీకే పరిమితమైన అంజమ్మ మరణం తమను తీవ్రంగా కలిచివేసినదని ఆవేదన చెందారు. ఈ సందర్భంగా నాగేష్ ను, వారి కుటుంబ సభ్యులను ఓదార్చారు. అంజమ్మ భర్త సేసిన సేవలను కొనియాడుతూ కామ్రేడ్ నాగేష్ ఎందరికీ ఆదర్శంగా నిలిచారని అభినందిస్తూ మానసిక ధైర్యాన్ని అందించారు.

